

**പതിനാലാം കേരള നിയമസഭ
നാലാം സമ്മേളനം**

നക്ഷത്രചിഹ്നമിട്ട ചോദ്യം നം.*11

27.2.2017 ൽ മറുപടി

ഭിന്നശേഷിക്കാരുടെ ക്ഷേമത്തിനായുള്ള പദ്ധതി

ചോദ്യം

മറുപടി

ശ്രീ. മുരളി പെരുനെല്ലി

ശ്രീമതി. കെ. കെ. ശൈലജ ടീച്ചർ

.. എം. നാഷാദ്

(ആരോഗ്യവും സാമൂഹ്യനീതിയും

.. കെ. ഡി. പ്രസേനൻ

വകുപ്പു മന്ത്രി)

(എ) ഈ സർക്കാർ അധികാരത്തിൽ വന്ന ശേഷം ഭിന്നശേഷിക്കാരുടെ ക്ഷേമത്തിനായി എന്തെല്ലാം പദ്ധതികളാണ് നടപ്പിലാക്കിയിട്ടുള്ളതെന്ന് വ്യക്തമാക്കാമോ;

(ബി) ഇവരുടെ പെൻഷൻ, വിദ്യാഭ്യാസം, പുനരധിവാസം, തൊഴിൽ, പാർപ്പിടം തുടങ്ങിയവയ്ക്കായി സ്വീകരിച്ച നടപടികൾ വിശദമാക്കാമോ;

(എ) & (ബി) ഈ സർക്കാർ അധികാരത്തിൽ വന്ന ശേഷം എംപ്ലോയ്മെന്റ് എക്സ്പ്രെസ് മുഖേന 179 ദിവസം താൽക്കാലിക സേവനമനുഷ്ഠിച്ച 98 അംഗപരിമിതർക്ക് സൂപ്പർന്യൂമറി തസ്തികയിൽ പുനർ നിയമനം നൽകിയിട്ടുണ്ട്. കൂടാതെ 154 അംഗപരിമിതർക്ക് കൂടി സൂപ്പർന്യൂമറി തസ്തികയിൽ പുനർനിയമനം നൽകുന്നതിനുള്ള നടപടിക്രമങ്ങൾ അന്തിമ ഘട്ടത്തിലാണ്.

കേരള സംസ്ഥാന വികലാംഗക്ഷേമ കോർപ്പറേഷൻ മുഖേന നടപ്പിലാക്കിയ പദ്ധതികൾ ചുവടെ ചേർക്കുന്നു:-

1. ഭിന്നശേഷിക്കാരായ 753 പേർക്ക് ആവശ്യമായ ട്രൈസൈക്കിൾ, വീൽ ചെയർ, കൂട്ടിമറകൈകാലുകൾ, വാക്കർ, ക്രച്ചസ്കണ്ണട, ശ്രവണ സഹായി തുടങ്ങിയ സഹായ ഉപകരണങ്ങൾ വിതരണം ചെയ്തു.
2. ഭിന്നശേഷിക്കാരായ 23 പേർക്ക് പുതിയ സ്റ്റൂട്ടറിൽ സൈഡ് വീൽ ഘടിപ്പിക്കുന്നതിന് സബ്സിഡി വിതരണം ചെയ്തു.
3. സ്വയംതൊഴിൽ പദ്ധതി പ്രകാരം ബാങ്ക് ലോൺ സബ്സിഡി ഇനത്തിൽ 5000/- രൂപ മുതൽ 100000 രൂപ വരെ 157 പേർക്ക് വിതരണം ചെയ്യുകയുണ്ടായി.
4. തീവ്രവും അതിതീവ്രവും വൈകല്യമുള്ള 8 വയസ്സിന് താഴെയുള്ള 102 കുട്ടികളുടെ പേരിൽ സ്ഥിരനികേഷപം ചെയ്യുന്നതിന് നടപടി സ്വീകരിക്കുകയും അതിന്റെ അടിസ്ഥാനത്തിൽ ആൺകുട്ടികളുടെ പേരിൽ 15000/- രൂപ വീതവും പെൺകുട്ടികളുടെ പേരിൽ 20000/- രൂപ വീതവും വിതരണം ചെയ്യുകയുണ്ടായി.
5. ദേശീയ വികലാംഗ ധനകാര്യ വികസന കോർപ്പറേഷന്റെ വായ്പ പദ്ധതി പ്രകാരം (എൻ.എച്ച്.എഫ്.ഡി.സി) 34 പേർക്ക് സ്വയംതൊഴിൽ /വിദ്യാഭ്യാസ വായ്പയ്ക്കായി

100.35 ലക്ഷം രൂപ അനുവദിക്കുകയുണ്ടായി. ഈ പദ്ധതി പ്രകാരം വായ്പ എടുത്ത ബി.പി.എൽ വിഭാഗത്തിന് വായ്പ സബ്സിഡി 10 പേർക്ക് വിതരണം ചെയ്യുകയുണ്ടായി.

6. പാറശാലയിൽ പ്രവർത്തിക്കുന്ന വികലാംഗരായ വയോജനങ്ങൾക്ക് വേണ്ടിയുള്ള വൃദ്ധ സദന പരിപാലനത്തിന് 7 ലക്ഷം രൂപ നൽകിയിട്ടുണ്ട്.
7. സൈഡ് വീൽ ഘടിപ്പിച്ച സ്കൂട്ടർ 5 പേർക്ക് വിതരണം ചെയ്തു.
8. ഭിന്നശേഷിക്കാരുടെ വിദ്യാഭ്യാസത്തിനായി NHFDC യുടെ State channelising agent എന്ന നിലയിൽ വിദ്യാഭ്യാസ വായ്പകളും അനുവദിക്കുന്നുണ്ട്.

ഈ സർക്കാർ അധികാരത്തിൽ വന്ന ശേഷം സാമൂഹ്യനീതി ഡയറക്ടറുടെ കാര്യാലയം മുഖേന നടപ്പിലാക്കിയ പദ്ധതികൾ ചുവടെ ചേർക്കുന്നു.

1. അംഗപരിമിതരായ/ഭിന്നശേഷിക്കാരായ കുട്ടികൾക്ക് വിദ്യാഭ്യാസത്തിനായി സ്റ്റോളർഷിപ്പ് അനുവദിക്കുന്ന പദ്ധതി നടപ്പിലാക്കി വരുന്നുണ്ട്.
2. ബുദ്ധിവൈകല്യമുള്ള നാലിരം പതിനാറിനുമിടയിൽ പ്രായമുള്ള കുട്ടികൾക്ക് സംരക്ഷണവും ശുശ്രൂഷയും വിദ്യാഭ്യാസവും നൽകുന്നതിന് കോഴിക്കോട് ഹോം ഫോർ മെന്റലി ഡെഫിഷ്യന്റ് ചിൽഡ്രൻ (HMDC) എന്ന സ്ഥാപനം പ്രവർത്തിക്കുന്നു.
3. ഓട്ടിസം ബാധിച്ച കുട്ടികൾക്ക് വിവരസാങ്കേതിക വിദ്യയുടെ സഹായത്തോടെ SPACE, Sradha Charitable Society എന്നീ സംഘടനകളുടെ ആഭിമുഖ്യത്തിൽ പരിശീലനം നൽകി വരുന്നു.
4. വികലാംഗ ദുരിതാശ്വാസ നിധി ചികിത്സാ ധനസഹായമായി 18,70,250/ രൂപ 14 ജില്ലകളിലെ 438 അപേക്ഷകർക്ക് അനുവദിച്ചു. ദുരിതാശ്വാസ നിധിയുടെ സ്പെഷ്യൽ TSB അക്കൗണ്ടിൽ നിലവിലുള്ള 34 ലക്ഷം രൂപ 766 പേർക്ക് വിതരണം ചെയ്യുന്നതിനാവശ്യമായ നടപടികൾ സ്വീകരിച്ചു വരുന്നു.
5. വികലാംഗരുടെ പെൺമക്കൾക്കും വികലാംഗരായ പെൺകുട്ടികൾക്കും വിവാഹ ധനസഹായമായി 371 അപേക്ഷകർക്ക് 37 ലക്ഷം രൂപ അനുവദിച്ചു. 150 പേർക്ക് കൂടി തുക അനുവദിക്കുന്നതിനുള്ള നടപടി ക്രമങ്ങൾ പൂർത്തിയായി വരുന്നു.
6. മുച്ചിറി, മുറി അണ്ണാക്ക് എന്നീ മുഖ വൈകല്യവുമായി ജനിക്കുന്ന കുട്ടികളെ കണ്ടെത്തുന്നതിന് പത്തനംതിട്ട

ഡോ. എ. കെ. ചെറിയാൻ മെമ്മോറിയൽ ചാരിറ്റബിൾ സൊസൈറ്റിക്ക് 1,29,000/- രൂപ അനുവദിച്ചിട്ടുണ്ട്. ഇത്തരം കുട്ടികൾക്ക് പത്തനംതിട്ട മൾട്ടി സ്പെഷ്യാലിറ്റി ഹോസ്പിറ്റൽ സൗജന്യ ശസ്ത്രക്രിയ നടത്തി വരുന്നു. ടി കുട്ടികളെ ഹോസ്പിറ്റലിൽ കൊണ്ടുവരുന്നതിനും തിരിച്ചു പോകുന്നതിനും രക്ഷകർത്താക്കൾക്ക് യാത്രാ ചെലവും വകുപ്പിൽ നിന്നും അനുവദിക്കുന്നുണ്ട്.

7. ഭിന്നശേഷിക്കാരായ കുട്ടികൾക്ക് കമ്പ്യൂട്ടർ പരിശീലനം നൽകുന്നതിനായി ശ്രദ്ധ ചാരിറ്റബിൾ സൊസൈറ്റിക്ക് 11,24,480/- രൂപ അനുവദിച്ചിട്ടുണ്ട്.

8. കാഴ്ച വൈകല്യമുള്ളവർക്ക് കമ്പ്യൂട്ടർ പരിശീലനം നൽകുന്നതിന് ഫെഡറേഷൻ ഓഫ് ദി ബ്ലൈൻഡ് എന്ന സ്ഥാപനത്തിന് 18 ലക്ഷം രൂപ അനുവദിച്ചിട്ടുണ്ട്.

9. കാഴ്ചവൈകല്യമുള്ള അമ്മമാർക്ക് പ്രസവാനന്തരം കഞ്ഞിനെ പരിപാലിക്കുന്നതിനായി പ്രതിമാസം 2000/- രൂപ ക്രമത്തിൽ പരമാവധി 2 വർഷത്തേക്ക് ധനസഹായം അനുവദിക്കുന്നു. ലഭ്യമായ 17 അപേക്ഷകർക്ക് 2,46,000/- രൂപ അനുവദിച്ചു.

10. കാഴ്ചവൈകല്യമുള്ള അഡ്വക്കേറ്റമാർക്ക് പ്രതിമാസം 4000/- രൂപ ക്രമത്തിൽ പരമാവധി 8 വർഷത്തേക്ക് റീഡേഴ്സ് അലവൻസ് അനുവദിച്ചു വരുന്നു.

11. CDMRP-Community Disability Management and Rehabilitation Programme

സാമൂഹ്യനീതി വകുപ്പിന്റെ ധനസഹായത്തോടെ കാലിക്കറ്റ് യൂണിവേഴ്സിറ്റി സെന്ററുകളിൽ വിഭാഗം ടി പബ്സി നടപ്പിലാക്കി വരുന്നു. മലപ്പുറം, കോഴിക്കോട്, ജില്ലകളിലെ Developmental Disability ബാധിച്ച കുട്ടികൾക്കും കുടുംബാംഗങ്ങൾക്കുമുള്ള ക്ലിനിക്കൽ സർവ്വീസ്, കേരളത്തിലെ BRC, RMSA resource അധ്യാപകർ, സ്കൂൾ അധ്യാപകർ, അങ്കണവാടി വർക്കർമാർ, ആശാ വർക്കർ, ആരോഗ്യ മേഖലയിലെ മറ്റ് പ്രവർത്തകർ എന്നിവർക്കുള്ള പരിശീലന പരിപാടികൾ, അംഗപരിമിതിയുടെ ശാക്തീകരണം, അഭിരുചിയുള്ള വിദ്യാർത്ഥികൾക്ക് പ്രൊഫഷണൽ കോഴ്സ് എന്നിവ

പദ്ധതിയിലൂടെ നടപ്പിലാക്കി വരുന്നു. ടി പദ്ധതിയായി ആകെ 77,46,000/- രൂപ സർക്കാർ അനുവദിച്ചു.

12. Alzheimer's Related Disorder Society of India(ARDSI)

മറവി രോഗം ബാധിച്ചവരെ സംരക്ഷിക്കുന്നതിനും പുനരധിവാസിപ്പിക്കുന്നതിനുമായി സാമൂഹ്യനീതി വകുപ്പും ARDSI എന്ന NGO യും ചേർന്ന് നടപ്പിലാക്കി വരുന്ന പദ്ധതിയാണിത്. നിലവിൽ ഇടവനക്കാട് old age home ൽ Full time Dementia Day Care Centre ഉം ഗുരുവായൂർ കോട്ടപ്പടിയിൽ Dementia Day Care Centre ഉം പ്രവർത്തിച്ചു വരുന്നു. മറവി രോഗത്തെക്കുറിച്ച് സമൂഹത്തെ ബോധവൽക്കരിക്കുന്നതിനും ഇത്തരം രോഗബാധിതർക്ക് സമൂഹത്തിൽ സംരക്ഷണവും സുരക്ഷയും ലഭിക്കുന്നതിനായി എല്ലാ വർഷവും അൽഷിമേഴ്സ് ദിനാചരണ പരിപാടികൾ സംഘടിപ്പിച്ചു വരുന്നു.

13. Pallium India

നട്ടെല്ലിന് ക്ഷതം ബാധിച്ചവർക്ക് ശരിയായ പരിചരണം നൽകുന്നതിനും രോഗികൾക്കും അവരുടെ കുടുംബത്തിനും സഹായം നൽകുന്നതിനുമായി Pallium India എന്ന NGO മുഖേന പുനരധിവാസ പദ്ധതി നടപ്പിലാക്കി വരുന്നു.

14. State Nodal Agency Centre(SNAC)

നാഷണൽ ട്രസ്റ്റ് ആക്ടിന്റെ പരിധിയിൽ വരുന്ന വൈകല്യം ബാധിച്ചവർക്ക് നിയമപരമായ പരിരക്ഷ നൽകുന്നതോടൊപ്പം അവരുടെ സ്വന്തം പരിരക്ഷ നൽകുന്നു. ഇത്തരം വൈകല്യം ബാധിച്ചവർക്കായി സംസ്ഥാന തലത്തിൽ പ്രവർത്തിക്കുന്ന സംഘടനയാണ് SNAC. ജില്ലാതലത്തിലുള്ള

പ്രവർത്തനങ്ങൾ ഏകോപിപ്പിക്കുന്നത് Local Level Committee(LLC) കളാണ്. ജില്ലാതലത്തിൽ LLC കൾ വഴി Legal Guardianship Certificate നൽകുന്നു.

15. ഒന്നാം ക്ലാസ്സ് മുതൽ Professional/PG കോഴ്സുകൾ പഠിക്കുന്ന വികലാംഗരായ വിദ്യാർത്ഥികൾക്ക് സ്റ്റോളർഷിപ്പ് നൽകി വരുന്നു.

പുനരധിവാസം, തൊഴിൽ എന്നിവയ്ക്കായി 2 തരത്തിലുള്ള വായ്പകൾ കോർപ്പറേഷൻ നൽകി വരുന്നു.

1. എൻ.എച്ച്.എഫ്.ഡി.സി വായ്പ 5 വർഷ കാലാവധിയിൽ 6% പലിശനിരക്കിൽ ഉദ്യോഗസ്ഥ/വസ്തു ജാമ്യത്തിന്മേലാണ് ഈ വായ്പ കോർപ്പറേഷൻ നൽകി വരുന്നത്
2. ബാങ്ക് ലോൺ സബ്സിഡി സർവ്വീസ് ഏരിയ ബാങ്കുമായി സഹകരിച്ചുകൊണ്ട് നടപ്പിലാക്കുന്ന സ്വയം തൊഴിൽ വായ്പാ പദ്ധതിയാണിത്. വായ്പയ്ക്ക് ആനുപാതികമായി സബ്സിഡി കോർപ്പറേഷൻ നൽകി വരുന്നു. തദ്ദേശസ്വയംഭരണ സ്ഥാപനങ്ങൾ വഴി പെൻഷൻ അനുവദിച്ചു വരുന്നുണ്ട്.


(സി) ഭിന്നശേഷിക്കാരുടെ ഉന്നമനത്തിനായി സംസ്ഥാന വികലാംഗക്ഷേമ കോർപ്പറേഷന്റെ പ്രവർത്തനങ്ങൾ കൂടുതൽ കാര്യക്ഷമമാക്കാൻ നടപടി സ്വീകരിക്കുമോ;

(സി) വികലാംഗക്ഷേമ കോർപ്പറേഷന്റെ പ്രവർത്തനങ്ങൾ കൂടുതൽ കാര്യക്ഷമമാക്കാനും ശക്തിപ്പെടുത്താനുമുള്ള നടപടികൾ പരിഗണനയിലാണ്.

(ഡി) ഇവർക്കായി എല്ലാ ജില്ലയിലും ആധുനിക സജ്ജീകരണങ്ങളോടെ ജില്ലാ പ്രാരംഭ ഇടപെടൽ കേന്ദ്രങ്ങൾ (ഡി.ഇ.ഐ.സി.) സ്ഥാപിക്കാനുദ്ദേശിക്കുന്നുണ്ടോ; വിശദാംശം നൽകുമോ? -

(ഡി) ഉണ്ട്. കുട്ടികളിലെ വളർച്ചാ വൈകല്യവും അനുബന്ധ പ്രശ്നങ്ങളും നേരത്തെ കണ്ടെത്തുന്നതിനും ആവശ്യമായ ഇടപെടലുകൾ നടത്തുന്നതിനുമായി എല്ലാ ജില്ലകളിലും ഓരോ ജില്ലാ പ്രാരംഭ ഇടപെടൽ കേന്ദ്രം (DEIC) സ്റ്റേറ്റ് ഇനിഷ്യേറ്റീവ് ഓൺ ഡിസെബിലിറ്റിസിന്റെ കീഴിൽ ആരംഭിക്കുന്നതിനുള്ള പ്രവർത്തനങ്ങൾ നടന്നു വരുന്നു. ഇതിനായി 14 ജില്ലകളിലും ആരോഗ്യവകുപ്പ് ജില്ലാ പ്രാരംഭ ഇടപെടൽ കേന്ദ്രത്തിനായി സ്ഥലം ലഭ്യമാക്കിയിട്ടുണ്ട്. ഇതിൽ 10 ജില്ലകളിൽ (DEIC) പണിയുന്നതിനായി വശ്യമായ ഭരണാനുമതി ലഭിച്ചിട്ടുണ്ട്. കെട്ടിടം പണിയുന്നതിനായി 13 ജില്ലകളിൽ പൊതുമരാമത്ത് വകുപ്പിനേയും പത്തനംതിട്ട ജില്ലയിൽ തദ്ദേശസ്വയം ഭരണ എഞ്ചിനീയറിംഗ് വിംഗിനേയും ചുമതലപ്പെടുത്തിയിട്ടുണ്ട്. തിരുവനന്തപുരം, കൊല്ലം, ആലപ്പുഴ, കോട്ടയം, എറണാകുളം, തൃശ്ശൂർ, വയനാട്, കണ്ണൂർ ജില്ലകൾക്ക് കെട്ടിട നിർമ്മാണത്തിനായി വശ്യമായ തുക പൊതുമരാമത്ത് വകുപ്പിന് കൈമാറിയിട്ടുണ്ട്. പത്തനംതിട്ട, മലപ്പുറം ജില്ലകൾക്ക് തുക ഉടൻതന്നെ കൈമാറുന്നതാണ്. കോഴിക്കോട്, പാലക്കാട് ജില്ലകളിൽ ലഭ്യമായ സ്ഥലം

	<p>അപര്യാപ്തമായതിനാൽ പകരം സൗകര്യ പ്രദമായ മറ്റൊരു സ്ഥലം കണ്ടെത്താനുള്ള നടപടികൾ സ്വീകരിച്ചു വരുന്നു. കാസർഗോഡ് ഇടുക്കി ജില്ലകളിൽ ഡി.ഇ.ഐ.സി പണിയുന്നതിന് ഭരണാശ്രമത്തിനാൽകുന്നതിനുള്ള നടപടികൾ സ്വീകരിച്ചു വരുന്നു.</p>
--	---


 സെക്ഷൻ ഓഫീസർ